

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:38
סוף זמן קר"ש.....9:05
מוצש"ק.....6:09
שיעורים כסדרן
בבלי.....יומא ע"א
ירושלמי.....סנהדרין ל"א
תוספתא.....עבודה זרה פרק ב'

שעה 3, גליון 10 (110)

פרשת יתרו, י"ז שבט, שנת תשע"ד לפ"ק

שיחות מוהרא"ש

~ העלפן א צווייטן ~

איינע פון די סימנים פון א איד איז ווען ער האט רחמנות אויף א צווייטן, ער טוט חסד מיט א צווייטן. די גמרא זאגט (במות ע"ט) "שלשה סימנים יש באומה זו, רחמנים, בלשנים, וגומלי חסדים", און דאס זעהט מען אז א איד מיט א אידיש הארץ האט רחמנות אויף א צווייטן און ער זוכט ווען ער קען ארויס העלפן א צווייטן אין יעדע מצב.

דערפאר דארף זיך א איד צונגעוואוינען צו טוהן חסד, צו העלפן א צווייטן, און מיט דעם ווייזט ער ארויס אז ער איז טאקע א איד, ער האט די סימנים וואס א איד דארף צו האבן.

דער פסוק זאגט שלח לחמך על פני המים פי ברב הימים תמצאנו, אז מען טוט חסד מיט א צווייטן, קומט עס צום סוף צוריק. מען פארלירט קיינמאל נישט פון טוהן א טובה פאר צווייטן.

אן אינטערעסאנטע מעשה איבער דעם ענין האט פאסירט אין די שטאט מינסק אין די ליטא. עס איז געווען דאן אין די צייט ווען די קאמעניסטן זענען געקומען צו די מאכט אין רוסלאנד, זיי האבן געהערשט מיט א שטייפע פויסט און זיי האבן נאר געוואלט אויסרייסן אידישקייט, וואו עס איז געווען א ישיבה א תלמוד תורה האבן זיי עס פארשפארט, און וועם מען האט געכאפט לערנען מיט תלמידים האט מען גלייך פארשיקט קיין סיביר, און ווייניג מענטשן זענען צוריק געקומען לעבעדיג פון סיביר.

דאן האט געלעבט אין מינסק א איד מיטן נאמען ר' הושע און ער האט זיך מוסר נפש געווען פאר לימוד התורה, ער האט געעפנט א גרויסע ישיבה אין מינסק, עס האבן געלערנט דארט הונדערט פופציג בחורים, אבער אזוי ווי מען האט דאך מורא געהאט אז די קעי זשי בי זאל זיי נישט כאפן, איז ער אויפגעקומען מיט אזא פלאן, דער ר' זשי

פרשת השבוע

וישמע יתרו, זאגט רש"י, מה שמועה שמע וכו', קריעת ים סוף ומלחמת עמלק. וואס האט יתרו געהערט אז עס האט אים געמאכט קומען צו די אידן? קריעת ים סוף און מלחמת עמלק, דארף מען פארשטיין פארנוואס פונקט די צוויי זאכן האבן אים געמאכט קומען?

מוהרא"ש שליט"א איז דאס מסביר, לויט ווי דער רבי זאגט (לקוטי מוהר"ן חלק א' סימן ט'), אויפן פסוק תפלה לקל חני, אז דער עיקר פון א מענטש'ס לעבן איז נאר תפלה, צו רעדן צום אייבערשטן. ווייל יעדער מענטש גייט אריבער אסאך צרות און יסורים, און די איינציגסטע עצה איז נאר עס צו דערציילן פארן אייבערשטן, און אים בעטן צו העלפן.

די גמרא זאגט (פסחים ק"ח.) אז צו האבן פרנסה איז אזוי שווער ווי קריעת ים סוף, און אויך (סוטה ב.) צו טרעפן א שידוך איז אזוי שווער ווי קריעת ים סוף. און מען זעהט בחיוב אז די צוויי זאכן צוברעכן די מערסטע א מענטש, פון איין זייט ווען מען האט נישט קיין פרנסה איז מען זייער צובראכן, און מען הייבט אן צו האבן קשיית אויפן אייבערשטן, ווי דער מדרש זאגט (שמות רבה פ"א, ס"ב) אז ארימקייט איז שווערער ווי אלע אנדערע יסורים. און פון די אנדערע זייט ווער עס האט נאכנישט געטראפן קיין שידוך איז אויך זייער צובראכן, ווי די גמרא זאגט (במות כב:) ווער עס האט נישט קיין נויב, קען נישט זיין פרייליך. און די איינציגסטע עצה פאר ביידע זאכן, איז נאר צו בעטן אסאך דעם אייבערשטן ביז דער אייבערשטער וועט העלפן.

מען דארף זיך אבער היטן פון דעם "עמלק" וואס ברענגט אריין ספיקות אין א מענטש "היש ה' בקרבנו אם אין?" - "דער אייבערשטער איז נא מיט מיר, אדער נישט?" מען איז נישט זיכער מיט זיך. דערפאר דארף מען גיין צו א צדיק, וואס ער לערנט אויס פארן מענטש, אז דער אייבערשטער איז שטענדיג מיט אים, ער איז שטענדיג גרייט אים אויסצוהערן, און אים צו העלפן אין יעדע מצב.

דאס זאגט רש"י, וואס האט געברענגט יתרו ער זאל קומען צום צדיק, צו משה רבינו? ער האט געהערט אז עס איז נא זאכן וואס עס איז אזוי שווער ווי קריעת ים סוף, עס איז נא שוועריקייטן אין פרנסה, עס איז נא שוועריקייטן אין שידוכים, און די איינציגסטע עצה איז נאר זיך צו ווענדן צום אייבערשטן, אבער פון די אנדערע זייט קומט די מלחמת עמלק וואס ברענגט אריין ספיקות, "דער אייבערשטער דארף מיר נא, אדער נישט?"

המשך בדף ב

פּרֶשֶׁת הַשְּׁבוּעַ

און פון דעם האט ער פארשטאנען אז מוז ער גיין צום צדיק, צו משה רבינו, ער זאל אים אויסלערנען צו רעדן צום אייבערשטן.
(זאת התורה יתרו א)

וַיֵּרַד מֹשֶׁה מִן הַהָר אֶל הָעָם וַיְקַדֵּשׁ אֶת הָעָם וַיַּכְבְּסוּ שְׂמֹלֹתָם, מֹשֶׁה רַבֵּינוּ אִיז אַרְאָפֿאַנְקֹמֶען פֿון פֿאַרְג צום פֿאַלְק, און ער האט זיי געהייליגט און געוואשן די קליידער.

מֹהֲרָא"ש שְׁלִיט"א אִיז מַסְבִּיר דָּעם פֿסוק לױט ווי דער רבי זאגט (ליקוטי מוהר"ן חלק א' סימן כ"ה) אז מען דארף דינען דעם אייבערשטן מיט לערנען און דאווענען, אבער פון די אנדערע זייט קען מען אויך דינען דעם אייבערשטן מיט וועלטליכע זאכן, מיט עסן, טרינקן און שלאפן. אויב מען מוזט עס אזוי ווי דער אייבערשטער האט געהייסן, אִיז דאס אויך "עבודת ה'".

עס אִיז פֿאַקאָנט אז דער גוף ווערט אנגערופן ווי א קלייד פֿאַר די נַשְׁמָה.

דאס אִיז פֿשט אין פֿסוק, וַיֵּרַד מֹשֶׁה מִן הַהָר אֶל הָעָם, מֹשֶׁה רַבֵּינוּ אִיז אַרְאָפֿאַנְקֹמֶען צו די אידישע קינדער, וַיְקַדֵּשׁ אֶת הָעָם, און ער האט געהייליגט דאס פֿאַלְק, וַיַּכְבְּסוּ שְׂמֹלֹתָם, אזוי ווייט אז ער האט אויסגעוואשן אויך זייערע קליידער, ער האט זיי אויסגעלערנט אז אויך מיטן גוף, וואס אִיז ווי א קלייד פֿאַר די נַשְׁמָה, קען מען אויך דינען דעם אייבערשטן.

(זאת התורה יתרו ה)

אֲנָכִי ה' אֱלֹהֶיךָ אֲשֶׁר הוֹצֵאתִיךָ מֵאֶרֶץ מִצְרַיִם מִבְּיַת עַבְדִּים, מֹהֲרָא"ש שְׁלִיט"א אִיז מַסְבִּיר דָּעם פֿסוק לױט ווי דער רבי זאגט (ליקוטי מוהר"ן חלק א' סימן ד') אז א איד דארף וויסן אז אלעם פֿירט דער אייבערשטער, סײ ווען עס זעהט אים גוט, און סײ ווען עס זעהט אים שלעכט. און דאס אִיז עולם הפֿאַ, ווייל ווען משיח וועט קומען וועט יעדער וויסן אז אלעס קומט פֿונעם אייבערשטן, ווי די גמרא זאגט (פֿסחים ג) אז ווען משיח וועט קומען וועט מען אפילו אויף שלעכטע זאכן, מאכן די ברכה "המזב והמטיב".

דאס זאגט דער פֿסוק, אֲנָכִי - אויך בין דער זעלבער אייבערשטער, סײ מיטן נאמען - ה', וואס דאס גייט ארויף ווען עס גייט גוט. און סײ מיטן נאמען - אֱלֹהֶיךָ, וואס דאס גייט ארויף ווען עס גייט שווער פֿאַרן מענטש. שטענדיג אִיז עס דער אייבערשטער וואס מיינט נאר די טובה פֿון מענטש, אז מען זאל קומען צו אים, און דאן וועט ער העלפֿן. אֲשֶׁר הוֹצֵאתִיךָ מֵאֶרֶץ מִצְרַיִם, אזוי ווי עס אִיז געווען אין מצרים וואס די אידן האבן דארט געארבעט זייער שווער, ביז משה רבינו אִיז געקומען און זיי אויסגעלערנט צו רעדן צום אייבערשטן, און ווען די אידן האבן געשריגן צום אייבערשטן, האט ער זיי אויסגעלייזט מיט גרויסע ניסים.

דערפֿאַר דארף מען שטענדיג געדענקן אז אפילו ווען עס גייט שווער, קומט עס נאר פֿונעם אייבערשטן, און נאר צו אים דארף מען זיך ווענדן, און דאן וועט ער העלפֿן און מען וועט ארויסגיין פֿון אלע צרות.
(זאת התורה יתרו ט)

שיחות מוהרא"ש

הושע האט זיך געשטעלט אין פֿאַרנט פֿונעם בנן און אויסגעקערט די גאס און ער האט זיך אונטער געזינגען בלעטער גמרא אויף אויסגעווייניג, און אין די רגע וואס ער האט געזעהן די פֿאַליציי קומען האט ער שניצל געטוישט ניגון, ער האט אנגעהויבן זינגען עפעס אנדערש, און דאס אִיז געווען א סימן פֿאַר די בחורים אז זיי זאלן שניצל פֿאַרשוואונדן ווערן פֿון א הונטער טירל.

אזוי אִיז עס אנגעגאנגען פֿאַר לאנגע יאָרן, ער האט געפירט די ישיבה אונטער די נאז פֿון די קאמעניסטן מיט מסירת נפש, און ער פלעגט צושטעלן פֿאַר די ישיבה געלט און עסן אז עס זאל קענען אַנגײן.

אײן טאג באקומט ר' הושע אַ בריוו פֿון די געהיים פֿאַליציי אז ער דארף זיך שטעלן פֿאַר זיי. ער האט גלייך פֿאַרשטאנען אז זיי ווילן אים נישט מבשר זיין קיין בשורות טובות, געווענליך האט אזא בריוו געמיינט אז ער וועט פֿאַרשיקט ווערן אויף סיביר פֿאַר לאנגע יאָרן, אויב נישט פֿאַר אייביג.

ער האט זיך געזעגנט פֿון זיין פֿאַמיליע און אִיז אריבער געגאנגען צו די פֿאַליציי. דאָרט האט מען אים געלאזט ווארטן עטליכע שעה אינדוריסן, דאס אִיז געווען איינע פֿון זייערע טאקטיקן צו צוברעכן מענטשן. און נאך אַ לאנגע צייט האט מען אים ענדליך אריינגערופן.

ווען ער קומט אריין געקומען צום פֿאַליציי הויפט, האט אים געזען אויפגענומען מיט אַ שמייכל, דאס אִיז אים געווען זייער אינטערעסאנט, ווייל די קאמעניסטן האבן נישט געוואוסט פֿון קיין שמייכל צו זאגן, זייערע אויספֿאַרשונגען אִיז געווענליך צוגעגאנגען מיט גרויס פֿעס און אַכזריות. דער פֿאַליציי הויפט הייסט אים זיך זעצן און ער הייבט אָן רעדן: "זאלסט וויסן שיעלע, אז אִיך ווייס פֿונקטליך אלעס וואס דו האסט געטוהן דא די לעצטיגע יאָרן. מיר האבן דא אויף דיר פֿילע פֿאַפֿירן וואו עס זענען פֿאַרשריבן פֿונקטליך וואס דו האסט אלץ אפֿגעטוהן, און אויף יעדע פֿון די פֿאַפֿירן וואלסטו געקענט באקומען אַ קויל אין קאַפּ. דו האסט טאקע געמיינט אז מען זעהט נישט וואס דו טוסט?! און דו וואונדערסט זיך נאך פֿאַרוואס מען האט דיך אהער גערופן?!"

ר' הושע אִיז אינגאנצן צומישט, ער כאפט נאכנישט וואס דער פֿאַליציי הויפט וויל דא יעצט. און דער פֿאַליציי הויפט זאגט ווייטער: "אִיך בין א איד. און אִיך האב באקומען יעצט אַ מעלדונג אז ביז זעקס חֲדָשִׁים דארף אִיך פֿאַרלאזן די שטאט, מען פֿירט מיר אריבער צו א העכערע אַמט אין מאַסקעווע, און דא גייט קומען א צווייטער אַנשטאט מיר, און דערפֿאַר אִיז מײן עצה פֿאַר דיר אז דו זאלסט אַנטלויפֿן פֿון דא ווי שניצלער, דו מיט דיין גאַנצע משפּחה, ווייל אז נישט ביזטו אין אַ גרויסע ספֿינה", און ער האט נאך צוגעלייגט אז ער וועט אים העלפֿן צו שאפֿן די נויטיגע פֿאַפֿירן אז ער זאל זיך קענען ארויסכאַפֿן פֿון דאָרט און פֿאַרן קיין אַרץ ישראֵל.

ר' הושע האט נישט געקענט צו זיך קומען פֿון דאס וואס ער האט נאר וואס איבערגעלעבט, דאס אִיז געווען ממש אַן אפֿגענער גס. די קאמעניסטן זענען געווען באקאנט מיט זייערע געפֿערליכע אַכזריות, ביי

שיחות מוהרא"ש

זיי האט דאס לעבן פון א מענטש נישט געשפילט קיין ראלע, פאר די מינדעסטע פארדאכטן האבן זיי געקענט הרגענען אדער פארשיקן מענטשן ווי גארנישט. און דא זיצט א קאמעניסט וואס וויל אים נאך העלפן, נאכדעם וואס יענער ווייסט אלעס וואס ער האט געטוהן.

דער פאליציי הויפט וואס האט געזעהן ווי ר' יהושע איז אזוי פארוואונדערט, האט ער זיך אנגערופן: "יעצט וועל איך דערציילן א זאך פון דיר וואס דו געדענקסט שוין זיכער נישט. מיר זענען געווען דריי ברידער, אונזער פאטער איז געשטארבן ווען מיר זענען געווען גאר אינג, אונזער מוטער האט געארבעט און פרובירט צו ברענגן פרנסה, אבער עס איז געגאנגען זייער שווער, זי האט געהאט זייער א קליינע געהאלט און זי האט נישט געקענט זיך אויסקומען מיטן לעבן. אייביג איז זי געווען שולדיג פאר די גראסערי, פאר דעם גרינצייג-סוחר, א.א.וו. ביז ווען עס איז געקומען צו א מצב אז קיינער האט איר מער נישט געוואלט פארקויפן, זי האט געוויינט און זיך געבעטן ביים געשעפט'ס מאן אז ער זאל רחמנות האבן אויף איר און אויף אירע דריי קינדער און ער זאל איר געבן אויף שבת צו מאכן, אבער קיינער האט איר נישט געוואלט העלפן.

ביז זי האט זיך דערמאנט אז עס וואוינט אין שטאט א גוטהארציגער איד ר' יהושע, ער וועט איר זיכער ארויסהעלפן. זי איז אריבער געגאנגען צו אים און זיך אויסגעוויינט פאר אים אז עס איז שוין ממש עק וועלט, זי קען נישט ווייטער אזוי אנגיין. רבי יהושע האט איר אויסגעהערט און דערנאך האט ער גענומען זיין גאלדענע זייגער און איר געזאגט: "נעמט דעם זייגער און געבט עס פארן געשעפט'ס מאן פאר א משכון אז ער זאל אייך געבן דערפאר אלעס וואס איר ברויכט, און ווען דער אייבערשטער וועט העלפן און עס וועט אייך גרינגער ווערן וועט איר קענען באצאלן און אויסלייזן דעם משכון".

דער פאליציי הויפט האט אויסגעפירט און געזאגט: "איך בין דעמאלט געווען א קליין קינד, מיינ מאמע האט מיר דערציילט די מעשה, און דאס האט מיר געברענגט צו האבן הכרת הטוב פאר אייך און אייך אפהיטן און נישט שלעכטס טוהן ביז יעצט, אבער יעצט אז עס גייט קומען א צווייטער אנשטאט מיר, קען איך שוין גארנישט טוהן, און איר זאלט בעסער אנטלויפן פון דא ווי אמשעלעסטן".

און אזוי איז טאקע געווען, דער פאליציי הויפט האט אים געשאפט די נויטיגע פאפירן און ר' יהושע מיט זיין פאמיליע האבן זיך אריבער געצויגן אויף ארץ ישראל און זיי זענען געראטעוועט געווארן פון די גרויסע סכנה.

פון די מעשה קענען מיר זיך אראפ לערנען די גרויסקייט פון טוהן חסד מיט א צווייטן, אז אויסער די גרויסע מצוה וואס דאס איז, קומט עס נאכדעם צוריק מיט יארן שפעטער.

חז"ל זאגן (בראשית רבה ח) אז ווען דער אייבערשטער האט געוואלט באשאפן די וועלט האט דער אמת גע'טענה'ט אז מען זאל נישט באשאפן ווייל דער מענטש איז פיל מיט שקר, אבער דער חסד האט געזאגט אז מען זאל יא באשאפן דעם מענטש ווייל די אידן וועלן טוהן חסדים, און אזוי איז עס טאקע אז מען זעהט אז אידישע קינדער טוען שטענדיג חסד און העלפן ארויס אייגער דעם צווייטן. און מיר דארפן זיך אויך דאס אריין נעמען און זיך צוגעוואוינען צו טוהן נאר חסד, און דאן וועט אונז זיין גוט אויף די וועלט און אויף יענע וועלט.

שיחות וסיפורים

רבי נחמן טולטשינער זי"ע איז געווארן א יתום פון טאטע און מאמע נאך גאר יונגערהייט, און אזוי ווי ער איז געווען א יתום האט ער זיך ארום געדרייט, ער איז געווארן א וואסער טרעגער, און עס איז נישט געווען ווער עס זאל זיך אומקוקן אויף אים, ער איז אויפגעוואקסן אן קיין לערנען און אן קיין חינוך.

זיין פעטער ר' ראובן יוסף פון שטאט הייסן האט אים אריינגענומען און האט פרובירט צו מאכן פון אים א לייט אבער עס נישט געגאנגען. ביים פעטער פלעגן אסאך מאל איינשטיין צדיקים, זיין פעטער פלעגט אים אלץ הייסן ער זאל זיי באדינען, אפער וועט זיך אזוי עפעס אנקלעבן אין אים אבער עס האט גארנישט געהאלפן.

ווען רבי נתן פלעגט דורכפארן די שטאט הייסן פלעגט ער אויך איינשטיין ביי דעם ר' ראובן יוסף. איינמאל פורים איז רבי נתן געווען דארט אין הייסן, און מען האט געמאכט א גרויסע סעודה לכבוד פורים דארט ביי אים אין שטוב, און עס זענען זיך צוזאם געקומען אסאך אנשי שלומינו אויף די סעודה.

רבי נתן האט גערעדט פייערדיגע דיבורים איבער דער תכלית פארנוואס מיר זענען דא אויף די וועלט, און צום סוף האט ער אויסגעפירט: "די וועלט איז נישט, און מען קען זי נישט פארקומען. תורה און תפלה איז יא, און מען קען דאס יא פארקומען".

די ווערטער האבן זייער שטארק מעורר געווען רבי נחמן טולטשינער וואס איז דארט געזיצן, און פון דאן האט ער זיך אנגעהויבן דרייען מיט רבי נתן, און רבי נתן האט אים געזאגט ווי אזוי זיך צו פירן, און אזוי איז ער געגאנגען העכער און בעסער, ביז ער איז געווארן א גרויסער ערליכער איד, און ווען רבי נתן איז אנוועק האט ער געזאגט אז מען זאל איבערגעבן די הנהגה פאר רבי נחמן טולטשינער.

ווען מען האט געבעטן רבי נחמן טולטשינער אז ער זאל זאגן עפעס א מופת פון זיין רבי פון רבי נתן, פלעגט ער זאגן: "וויילסט הערן מופתים? א מופת בין איך! אז ער האט געקענט מאכן פון דעם יתום נחמן וואסער טרעגער, אז ער זאל ווערן רבי נחמן טולטשינער, דאס איז די גרעסטע מופת!"

רבי נתן איז געווען פאקאנט אז ער האט שטענדיג געהאט דעם יום המיתה פאר די אויגן, שטענדיג האט ער געדענקט אז עס וועט קומען אייז טאג וואס ער וועט דארפן אוועק גיין פון די וועלט און דאן וועט מען נאר מיטנעמען דאס וואס מען האט אריינגעכאפט אויף די וועלט תורה ומצוות און מעשים טובים.

ער פלעגט זיצן אין עוסק זיין שטענדיג בתורה ובעבודה און געדריינט דעם אייבערשטן. ער פלעגט זיצן ביי זיך אין זיין שטיבל און עוסק געווען בתורה, און ווען איינער איז אריין געקומען צו אים האט ער פארמאכט די גמרא אדער דאס וואס ער האט דעמאלט עוסק געווען, און ער האט גערעדט מיט יענעם פונעם רבי'ן, פון די הייליגע עצות פון רבי'ן ווי אזוי זיך צו שטארקן אין יעדע מצב, און אז עס איז נישטא קיין תכלית אויף דער וועלט נאר צו דינען דעם אייבערשטן.

איינמאל האט זיינס א שוואגער שטארק פארגעהאלטן רבי נתן פארנוואס ער זיצט א גאנצן טאג און לערנט, "דו דארפט מער עוסק זיין און ברענגן פרנסה, דו קענסט נישט א גאנצן טאג נאר

המשך בדף ד

שיחות וסיפורים

לְעִנְיָנוּ, רַבֵּי נֶתָן הָאֵס אִים אָבֵר גְּעֵנְטִפֶּעֶרְט: "דו ביסט טאקע גערעכט, אָבֵר וואס זאל איך פֿאַרט טוהן, מֵעַן וועט אָבֵר פֿאַרט מוֹעַן לִיגֵעַן מיט די פֿיס צו דער טיהר" (א מת ל"ע לייגט מען מיט די פֿיס צו די טיר).

א צייט שפּעטער איז אַ קינד פון דעם שְׁוֹאגער קראַנק געווארן ל"ע, דער שְׁוֹאגער איז געגאנגען פֿאַרן אַרֹן קודש און אַינגערִיסן און געוויינט אַז זיין קינד זאל בלייבן לעבן, און ער האט געזאָגט אַז ער געבט זיך אַנוועק פֿאַר זיין זוהן, ער איז גרייט צו שטאַרבען אַנשטאַט זיין זוהן. און אזוי איז טאקע געווען זיין קינד האט אַנגעהויבן געזונט צו ווערן און ער איז קראַנק געווארן און ער איז שפּעטער נפֿטר געווארן ל"ע.

פֿאַר זיין פֿטיקִה האט ער געשריבן אַ ברייוו פֿאַר רַבֵּי נֶתָן, ער האט געבעטן רַבֵּי נֶתָן אַז ער זאל אַכטונג געבן אויף זיין קינד, און דאָרט האט ער אויף דערמאָנט די ווערטער וואס רַבֵּי נֶתָן האט אים דעמאָלט געזאָגט אַז מען וועט אַמאַל מוֹעַן שטאַרבען, און ער האט געזאָגט: "אוי טוט מיר דאָס וויי, אוי זענט איר געווען גערעכט און איר האט צוגעטראָפֿן אַז מ'וועט אַמאַל לִיגֵן מיט די פֿיס צו דער טיהר, אוי בין איך דיר מקנא". (אילן התיים)

זעה זיך צו שטאַרבען, און דו זאָלסט זיין נאַר פֿרייליך, ווארום דער הייליגער רַבֵּי האט אונז אויסגעלערנט אַז דער עיקר איז שְׂמֵחָה, מֵעַן מיינט אַז שְׂמֵחָה איז אַן עצה, דו ביסט צופֿראַכן זיי פֿרייליך זכוי זכוי, אָבֵר דער אַמֶּתִין אַרײַן איז שְׂמֵחָה איז דער גרעסטער מצוה, ווי דער הייליגער רַבֵּי זאָגט (לקוטי מוה"ר חלק ב' סימן כ"ד) מצוה גדולה להיות בשְׂמֵחָה תָּמִיד.

ווארום מיט דעם וואס אַ איד איז שטענדיג פֿרייליך, מיט דעם ווייזט ער אַז ער האט אַ ריינעם האַרץ מיט ריינע אַמונה אין בורא פֿל עולמים, ווי דער הייליגער רַבֵּי זאָגט (ספר המדות אות שְׂמֵחָה סימן א') פֿשָׁאָדִם בשְׂמֵחָה בִּידוּעַ שְׁלָבוּ שְׁלָם עִם אֱלֹקִי; אויב אַ איד איז פֿרייליך ווען ער טוט אַ מצוה איז אַ סימן אַז זיין אַמונה איז לויטער, און ער גלייבט אין בורא פֿל עולמים.

איבערדעם איז אַ מצוה צו זיין פֿרייליך, און יעדער סעקונדע וואס אַ איד איז פֿרייליך מיט דעם איז ער מגלה אַז ער האט אַמונה אין בורא פֿל עולמים, ווידערום אַז ער האט אַמונה איז מֵעַן איהם מוחל אַלע עוונות, אַזוי ווי דער הייליגער רַבֵּי זאָגט (ספר המדות אות אַמונה סימן ל"ג) על ידי אַמונה יסלח לך הקדוש ברוך הוא על פֿל עוונותיך; איבערדעם זיי נישט קיין בַּטְלָן, זיי נאַר פֿרייליך, און דערהאַלט זיך, וועסטו זעהן אַז ס'וועט דיך אַלעס גרינגער זיין בַּגְּשָׁמִיּוֹת וברוחניות. (אשר בנחל אידיש חלק ה' מקטב תר"ד)

נייעס אינערהאלב מוסדותינו הק

הונדערטער אנשי שלומינו זענען זיך צוזאם געקומען צום סעודת ט"ו בשבט ביי מוהרא"ש שליט"א

מיטוואך נאכט, חמשה עשר בשבט, איז פארגעקומען די סעודת ט"ו בשבט ביי מוהרא"ש שליט"א בבית מדרשו אין בארא פארק.

עס זענען זיך צוזאמגעקומען א גרויסער עולם פון הונדערטער אנשי שלומינו מיטצוהאלטן די געהויבענע סעודה.

ביי די סעודה האט מען געהאט די זכ"י צו הערן דברות קודש פון מוהרא"ש שליט"א איבער די גרויסקייט פונעם טאג. כי האדם עץ השדה, א מענטש איז אזוי ווי א בוים, און א מענטש דארף זיך אפּלערנען פונעם בוים ווי אזוי זיך צו דערהאלטן אין קענען אדורך גיין אלע שווערע מצבים אין לעבן.

דאס קען מען זיך לערנען פון א בוים, קודם הייבט זיך עס אן ביים קערנדל וואס מען לייגט אריין אין דער ערד און עס ווערט פארשימעלט דארט, אבער ער געבט נישט אויף, און ער וואקסט דערנאך אויס א שיינע בוים, און אויך שפעטער גייט אריבער אויפן בוים אסאך שוועריקייטן, שווערע ווינטן, שניי און רעגן, אבער ער דערהאלט זיך און בלייבט א שיינע בוים און דאס איז דער לימוד פאר אונז.

דערנאך האט מען געזינגען לכבוד היום, און נאך ברכת המזון איז זיך דער עולם צוגעגאנגען מיט פילע הויפענעס חיזוק ווייטער אנוצוגיין אין לעבן.

כי האדם עץ השדה!

בחורים זענען מתפלל ביים ציון הקדוש אין קרית יואל

אזוי ווי אין די פארגאנגענע יארן ווען די בחורים זענען ארויס געפארן אינאיינעם בימי השוכב"ם צו מתפלל זיין ביים ציון הקדוש אין קרית יואל. איז מען די וואך אויך ארויס געפארן צום ציון פון רביה"ק מסאטמאר צוק"ל אין קרית יואל און דארט מתפלל געווען.

עס האט געהערשט א גרויסע התעוררות ווען די בחורים אינאיינעם מיטן ראש ישיבה האבן געזאגט פסוקי תהלים, און געבעטן דעם אייבערשטן צו מצליח זיין בכל הענינים. שובו בנים שובבי"ם!

קול ברסלב

מען קען הערן שיעורים פון כ"ק מוהרא"ש שליט"א

אויך קען מען מיטהאלטן יעדע וואך דעם שיעור מיט א לייזו הוק-אפ

212-444-9191

ספרי ברסלב

מיט פריד ווילן מיר מעלדן און מיטן אייבערשטנס הילף איז דא צו באקומען ביי אונז אלע ספרי ברסלב

27 Skillman St.

אדער רופט 347-977-7994

מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גליונות * קונטרסים * ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com

5014 16th Ave Suite 134
Brooklyn, NY 11204



צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט איין צו: Breslevcenter@gmail.com